

I PALH SUAL HLAH

Thawngttha Chim.Evan.Za Kian

I PALH SUAL HLAH

Matthai 6:33

Bawipa nih thluachuah in pe cio hna seh.Tuan bia tawi te in tha zang la than hna u sih.A hlan ah mi pa pa khat a rak um .Anu pi nih fa a hrin piak kho lo .A lung a dong tuk i ka nu pi hi fa le a ka ngeih piak kho fawn lo i ka mak lai tiah a ti.Amah bel te ka dawt tuk mi le a ka daw tu a si caah ka ngeih mi lak ah a duh mi paoh i lak law kal ka ti lai tiah a ti.A nu pi cu a auh i kan ngeih mi lak ah na duh bik mi i thim law kal tiah a ti.Na cung ah ze i sual nak dah ka ngeih ka ngai thiam ko tiah an nu nih cun a ti.Fa na ka ngeih piak khawh lo caah kan inn chung ah aum mi le kan ngeih mi dih lak ah na duh bik mi i lak law kal ko tiah a ti than .Cu tik ah an nu nih a si ah cun rawl kan ei ti ta lai a ti i rawl a thawt khawh chung thaw in a chuan i an ei.An ei mi rawl chung ah mit kuh si a phulh piak i an pa cu a ngilh.A hngilh karlak ah motor cung ah a khin i a ta le inn ah a kal pi.An pa cu a si a dih i a hun i hlau.khua a zoh i an nu a hmuh .A pu le inn a si fawn .A thin hung tuk i ze i ruang ah dah hi ka ah hin na ka kal pi nang mah cu kan mak cang mi pei na si cu tiah a ti.An nu nih hmaipanh tein kan pa na chim mi bia kha na philh maw?Na ka mak lio ah pei kan inn chung i a um mi le kan ngeih mi dih lak ah na duh bik mi i lak law kal na ka ti kha .kan ngeih mi le kan inn chung i a um mi dih lak ah nang mah kan duh bik caah nang mah kan kal pi tiah a ti.Cu tik ah hi tluk i a ka daw mi hi khua ze i hmanh ah ka hmu kho lai lo a ti i inn ah a tin pi than ti a si.An ngeih mi vial te a ngei tu an pa a thim caah an pa nih a ngeih mi vial te a mah ngeih mi ah a cang dih.Motor i thim seh law a dang kha a mah ta a si kho hnga lo.Sui le a dang dang thil i thim se law a thim lo mi paoh kha a mah ta a si lai lo .An pa a thim caah a dih lak in a mah ta ah a cang dih.Thim thiam a bia pi tuk.

Kan nih zong thim zia kan thiam cio a herh ngaingai.Mi cheu cu zeizong vial te a ngei tu Pathian i thim lo in a ngeih mi tu thim kan hmang .Cu caah cun fim nak a thim mi nih fim nak an hmuh nain a dang thluachuah an hmu lo .Rum nak a thim mi nih an rum zong ah a dang thluachuah an sung .Cu ban tuk in a thluachuah kan i thim ah cun a thluachuah cheu chum cu kan hmuh lai nain a dih lak in kan ta a si kho lai lo.Sihmanhsehlaw zeizong thluachuah ngei tu kan Pathian kan i thim ah cun a ngeih mi vial te kan ta a si ve lai.

Ze i dang vial te nak in a pen nak le a ram kha kawl hmasa u law zeizong vial te chap nan si lai.Pathian kha pa khat nak ah chia cio ko hna u sih.Bawipa nih thluachuah in pe hna seh.

Evan.Za Kian